



ዠክረ ሰው-አት

"...ሰድራ ሰው-አት ጋር (ጋር ነበረ) ደቆም ክበልዑ አይኮኑን ተፈጠሮም...."
"...እዚ ህዝቢ፣ ሰንበት ሰንበት አብ ገዝኡ ኬድና በጊዕ ክንኣርደሉ ድዩ ደልዩ?...."

እዘን ክልተ ብሂል ካብተን ገለ "ወርቃዊ ቃላት" ኢሲያስ አፈወርቂ አብ ዝተፋላለዩ አጋጣምታት ዝተሃረበን'የን።

ኤርትራዊት ሰድራ ቤት አሸንጋይዶ ጋር ደቓ ክበልዕሲ፣ መስዋእቶም ዝምለስ እንተ ዠኸውን፣ እታ ዝደኸዩት ሰድራ'ውን ዠኸፈለት ከፊላ፣ ውላዳ ንምድሓን ከም እትብጅ ዠጣራጥር አይኮነን። ብተወሳኺ ህዝብ ኤርትራ ካብ ህግደፍ ዝጽበዩ ዠነበረ፣ ዲሞክራሲን ፍትሕን ሰላምን ደኣምበር፣ ሰንበት ሰንበት አባጊዕ ክሕረዳሉ ሓሲብዎን ሓሊምዎን አይፈልጥን። እዚ ግን ህዝቢ፣ አብ ቀጻሊ ካልእ ሕቶታት ክዩልዕል ኮነ ኢልካ ንምርጻዱ ዝተዘርበ እዩ ኔሩ፣ ገይርዎ ከኣ። እንሆ ከኣ ክሳብ ሕጂ አብ መላእ ሃገር፣ ሕቶ የለ ርእይቶ የለ ጌርዎ።

ክቡራት ሰማዕቲ አብዚ ክንጸር ዝግብኣ ነገር አሎ። ንሕና ንዠክረ ሰው-አት ከም ክቡር በዓል እንክብሮን፣ ንኣድላይነቱን ሓቀኛ ትርጉምን ተግባራውነቱን፣ ንድግፍን ንቃለስን ምኃና ከነረጋግጽ ንፈቱ። ውልቀ መላኺ ኢሲያስ ን20 ሰነ መዓልቲ ዠኸሪ ሰው-አት ኤርትራውያን ክትከውን ወሲኑ። ስለምንታይ እዛ ዕለት'ዚአ ተመሪጸ ግን፣ እቲ ገባርን ሓዳግን ዠኸነ ኢሲያስ አፈወርቂ እዩ ዝፈልጣ። ከምዚ ዝአመሰለ ዓቢ ዠኸረ በዓል፣ ብመሰረቱ ብሃገራዊ ባይቶ እዩ ዝውሰንን አብ ሕጊ ዝሰፍርን። ኤርትራ ግን በዚ መንገዲ ክትከይድ ብእዋኑ አይተዓደለትን። ሎሚ ብዛዕባ'ዚ አይኾናን ክንዛረብ፣ ዝዚ ምክንያት ዝገበረ አገዳሲ ጉዳይ ግን ገለ ክንብል። ብዠኸነ ሎሚ ሰድራቤት ሰው-አት አብታ ሃገር ዝሓሰሩ አካላት ናይቲ ሕብረተ-ሰብ ምኃኖም ዠካትዕ አይኮነን። 20 ሰነ መጻ ድማ ብዕለ ይዋረዱ። ንሰድራቤቶም "ሓዘንኩምን ውርደትኩምን አይትረስዑ" ዝዓይነቱ ይበሃሉ።

አብ ኤርትራ፣ ሰድራ ቤት ሰው-አትን ደቂ ሰው-አትን ብሓባር ዝዋረድሉን ስቃዮም ዝርእይሉን መድረኽ፣ መዓልቲ ሰማእታትዮ። እዛ መዓልቲ'ዚአ ዓመት ዓመት ህግደፍን ሰዓብቲን ዘይተአደነ ናይ ሓሶት መብጻዓታት ዝንስነሱላ ዕለት'ያ። ብተግባር ግን ባዶሽ'ያ። ንሰድራ ሰው-አት ብጽቡቕን ብሕማቕን፣ ዓለም አርኪባቶም'ያ። ደቂ ሰው-አት ድማ፣ ገለን ብትኣምር ዝደሐኑን ገለን አብ በረኻታት ልብያን ሲናይን ማእከላይ ባሕሪን ብአሰቃቂ ኩነታት ዝጠፍኡን እዩም።

"...ወድኻ ርኤዮ ብጣዕሚ ተሓጉሽ..." እትብል ኮንቱ ደርፊ ህግደፍ ን30 ዓመት በእዛን ሰድራ ሰው-አት ምስማዕ፣ ካብ'ዚ ዝዓቢ ክሕደት አበይ ይርከብ።

እቲ ካብ ኩሉ ዘገርም ውልቀ መላኽን ደገፍቲን ንዕለተ ሰማእታት ከም መኽሰብ ኢዮም ዝርእይዎ። ብምረት ዝሰምዖም እንተ ዝኸውን፡ ሰውኣት ንምንካይ ወግሔ ጸብሔ ውግእ ኣይምወልዑን። ኣብቲ ክሕለፍ ዘይብሉ ጸረ መግዛእቲ መስዋእቲ ምኽፋል ከም ጉቡእ እንተወሰድናዮ፡ ንኹብሪ ህዝብን ሃገርን ብምጳኑ ቅቡል ንገብር። ውልቀ መላኽ፡ ፊን ኣብ ዘበሎ ዝውልዖ ኩናት ዝሰሓን ፈርኔሎ ኣይኮነን፡ ኩናት'ዩ ሰብ ከኣ ይበልፅ ሰውኣት ከኣ የፍራ። ሕጂ'ውን ኢሳያስ ክሳብ ዘሎ መስዋእቲ ህዝቢ ቀጻል'ዩ። በዚ ከኣ ኤርትራውያን ኣዲታት ድሕሪ መስዋእቲ ደቀን፣ ብመስዋእቲ ደቂ ደቀን ተደቢሰን። በዚ'ውን ንባህግን ሕልምን ህዝቢ ኤርትራ ኣብኒንዎ፤ ጌና'ውን የብንኖ ኣሎ። ኩነታት ደቂ ሰውኣት እንተኾነ፡ ተረኽቦ ሰነዳት ማእከላይ ባሕርን ምድራ ቦዳ ሲናይን፣ ሊብያን ምውካስ ይክኣል'ዩ።

ካብ 100 ሺሕ ኣዲታት፡ ኣብነት ናይ ሓንቲ ኣደ ሰውእ ክንጠቅስ፣ ኣደይ ኣሰገደት ይብሃላ ሓደ ወደን ኣብ ሚዳ ተሰዊሉ፣ ተጋዳላይ ክፍሎም ንጉሰ፣ ካብ ኣሰሙራ ኣብ 1978 ኣብ ተሓኤ ተሰለፉ ኣብ 1980 ድማ ተሰዊሉ። ኣብ 1991 ኣደይ ኣሰገደት ከም ሰበን እንቲ ወደን ተረዲኤን። ስራሕ ኣይነበረንን፣ ናይ ጥዕና ጸገም ተወሲክወን፡ ዕድመ'ውን ደፊኤን ኣብ እህሀታን ዘይወጽእ ሐዘን ኣትየን፣ ዓይነንን እዘንን ጠለሙወን፣ ካብ ኣረሚን ሰርዓት ቆላሕታ ኣይረከባን፡ ኣብ ከባቢኤን ዝነበሩ ጎረባብትን ካልኣት ገበርቲ ሰናይን እናተዓንገላ፣ ብጽምዋ፣ ናፍቆት ወደን፣ ሕማምን፣ ድኽነትን፣ ተኸቢቦን ኣብ ከባቢ 2018 ዓራፊን። እዚ ሰርዓት እዚ ኣብ ልዕሊ ኣማኢት ኣሻሓት ሰድራ ሰውኣት እዚ ዘይብሃል ዓመጽ ፈጸሙ'ዩ። ብርግጽ ኤርትራ ኣሸሓት ጀጋኑ ደቃ ኣብ ጸረ መግዛእቲ ኣሰዊኣ እያ። ንኹብሪ መስዋእትነቶም ግን፡ ሰርዓት ህግደፍ ብኸመይ ኣንጸባሪቅዎዎ?

ኣብ ኤርትራ ንጅግነት ሰውኣት ዘንጸባርቅ ሓወልቲ የሉን። ኣብ ኤርትራ ንታሪኽ ጀጋኑ ዝገልጽ ቤተ መዘክር እውን የሉን።

ኣብ ኤርትራ ንታሪኽን ጅግነትን ተጋደልቲ ዝትክእ፡ ናይ ታንክታትን ጫማ ኮንጎ ሓወልቲ ምቃሙ ዘገርምዩ፡ ካብ ኣሸሓት ጀጋኑ ሰውኣትና ግን ብሰምም ዝተሰየመት ሓንቲ ጎደና እኳ ትከሰሱ። “ሰውእ ክቡርዩ” ይብለና፡ ሰርዓት ህግደፍ፡ ግን ደበስ ንሰድራ ሰውኣት 10 ሺሕ ክህብ ከሎ፡ ካብ መሳርዑ ዝኹብለለን ዝጠፍኤን ኣባል፡ ካብ ሰድራቤቱ 50 ሺሕ ኣይመንዘዑን ድዮም። እቲ ካብ ኩሉ ዘገርም ከኣ ኣብ እዋን ዕጥቃዊ ቃልሲ ባዕሎም ዘጥፍእዎም ከም ሰውኣት ዘይተገልጹ፡ ደበስ ይኹን ሰርቲፊኬት ዘይረኽቡ ሰድራ-ቤታት ምህላዎም'ዩ። እታ ንምርኣያ ባህ ዘይተብልን ብኣግባብ ዘይተቀርጸትን፡ ምስክር ሰውእ ሰርቲፊኬት መርኣያ ናይቲ ሰርዓት'ያ። ካልእ ዘገርም ከኣ ንሕሱር ረብሓን ዘይምኹንይን ኣብ ማእከል ከተማና ናይ ፑሸኪን ሓወልቲ ምትካሉ መሰደመም'ዩ። እቲ ምስጢር ግን ኢሳያስ ኣፈወርቂ ብጀክኡ ጅግና ስለ ዘየሎ፡ ሰውኣት ጀጋኑ ክብሃሉ ኣይመርጽን'ዩ። እሞ እቲ ሓርበኛ ኣይነበርንዩ ታሪኹ'ዩ ዝውረስ ብሂል ህግደፍውያን ድኣ ኣየውፍር ኣየእቲ እንዶ ኮይኑ።

በዚ ኣጋጣሚ ናይ ሎም-ዘመን ዝኸሪ ሰውኣት፡ መንእሰያትን ትሕቲ ዕድመ ቆልዑን፡ ንድልየት ኢሳያስ ንምርዋይ ኣብቲ ዝካየድ ዘሎ ዘይፍትሓዊ ኩናት ጸረ ውጽዕ ህዝቢ ትግራይ ተሓባቦሪ ኣብይ ኣሕመድ ብምጳን፡ የጽንቶም ኣሎ። ሕጂ'ውን ንማእከል ኢትዮጵያ ብምእታው ኣብ ክልል ኦሮምያ መንእሰያትን ትሕቲ ዕድመ ቆልዑን ኤርትራ፡ ኣብ ዘይጉዳዮም ይጠፍኡ ምህላዎም ብዘለዓለ ኣዕናውን ሓደገኛ ይገብር። ብዓቢኡ'ውን ዕላማ መስዋእቲ ጀጋኑና ዝኸሓደ፡ ዓሰብ ንኢማራት ክትሸየጥ፣ ኣይከሰርናን፣

ኤርትራን ኢትዮጵያን ክልተ ህዝቢ ኢዮም ኢሉ ዝኣምን ነቲ ሓቂ ዘይፈልጥ እዩ፤ ናይ 30 ዓመት ብረትዊ ቃልስና ዘይተደላይ ነይሩ ... ወዘተ፤ ካብ ዝብል ጠላም መራሕ፤ ህዝብና እንታይ ይጽበ?

ሰውኣትና ንዘልኣለም ይዘከሩ፤

ዓወት ንውጹዕ ህዝቢ ኤርትራ፤

ብምክንያት ዝኸረ ሰማኢታት ዝቐረበ

ሓተታ ደግሓኤ ቁ 003

20 ሰኔ 2021